

॥ ఓం నమో వేంకటేశాయ ॥

10.11.2024 ఆదివారం (473వ రోజు)

# శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।  
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

శారదేందు ప్రకాశాయ శారదాగమహేతవే ।  
శారదాపతి పూజ్యాయ శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత  
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-  
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-  
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః  
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం  
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాశని వరాయుధ సిద్ధిహస్తమ్ ।  
వ్యాసప్రసూత శుకవీర సమూహశస్తమ్ ॥  
పాపాలిశత్రు పరిమర్దన కామతస్తమ్ ।  
శస్త్రాలయం విశత భాగవతం ప్రశస్తమ్ ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం -శ్రీమాన్ కె.వి.ఎస్.వి.జి.శేషాచార్యులు మరియు  
బహుశ్రీ డా. పి.వి.ఎన్.ఎన్. మారుతి గార్లచే...

# శ్రీమద్భాగవతం

షష్ఠ స్కంధః

అథ శ్రీమద్భాగవతే పారమహంస్యాం సంహితాయాం షష్ఠస్కంధే అష్టాదశో\_ధ్యాయః

శ్రీశుక ఉవాచ

పుశ్నిస్తు పత్నీ సవితుః సావిత్రీం వ్యాహృతిం త్రయీం  
అగ్నిహోత్రం పశుం సోమం చాతుర్మాస్యం మహామఖాన్      || 6-18-1 ||

సిద్ధిర్భగస్య భార్యాంగ మహిమానం విభుం ప్రభుం  
ఆశిషం చ వరారోహం కన్యాం ప్రాసూత సువ్రతాం      || 6-18-2 ||

ధాతుః కుహూః సినీవాలీ రాకా చానుమతిస్తథా  
సాయం దర్శమథ ప్రాతః పూర్ణమాసమనుక్రమాత్      || 6-18-3 ||

అగ్నీన్ పురీష్యానాధత్త క్రియాయాం సమనంతరః  
చర్షణీ వరుణస్యాసీద్యస్యాం జాతో భృగుః పునః      || 6-18-4 ||

వాలీకిశ్చ మహాయోగీ వలీకాదభవత్కిల  
అగస్త్యశ్చ వసిష్ఠశ్చ మిత్రావరుణయోర్పషీ      || 6-18-5 ||

రేతః సిషిచతుః కుంభే ఉర్వశ్యాః సన్నిధౌ ద్రుతం  
రేవత్యాం మిత్ర ఉత్సర్గమరిష్టం పిప్పలం వ్యధాత్      || 6-18-6 ||

పౌలోమ్యామింద్ర ఆధత్త త్రీన్ పుత్రానితి నః శ్రుతం  
జయంతమృషభం తాత తృతీయం మీఢుషం ప్రభుః      || 6-18-7 ||

ఉరుక్రమస్య దేవస్య మాయావామనరూపిణః  
కీర్తౌ పత్వ్యాం బృహచ్చోకస్తస్యాసన్ సౌభగాదయః      || 6-18-8 ||

తత్కర్మగుణవీర్యాణి కాశ్యపస్య మహాత్మనః  
పశ్చాద్వక్ష్యామహే\_దిత్యాం యథా వావతతార హ      || 6-18-9 ||

అథ కశ్యపదాయాదాన్ దైతేయాన్ కీర్తయామి తే

యత్ర భాగవతః శ్రీమాన్ ప్రహ్లాదో బలిరేవ చ

॥ 6-18-10 ॥

దితేర్హ్వవేవ దాయాదౌ దైత్యదానవవందితౌ  
హిరణ్యకశిపుర్నామ హిరణ్యాక్షశ్చ కీర్తితౌ

॥ 6-18-11 ॥

హిరణ్యకశిపోర్భార్యా కయాధుర్నామ దానవీ  
జంభస్య తనయా దత్తా సుషువే చతురః సుతాన్

॥ 6-18-12 ॥

సంహ్లాదం ప్రాగనుహ్లాదం హ్లాదం ప్రహ్లాదమేవ చ  
తత్స్వసా సింహికా నామ రాహుం విప్రచితోఽగ్రహీత్

॥ 6-18-13 ॥

శిరోఽహరద్యస్య హరిశ్చక్రేణ పిబతోఽమృతం  
సంహ్లాదస్య కృతిర్భార్యాసూత పంచజనం తతః

॥ 6-18-14 ॥

హ్లాదస్య ధమనిర్భార్యాసూత వాతాపిమిల్వలం  
యోఽగస్త్యాయ త్వతిథయే పేచే వాతాపిమిల్వలః

॥ 6-18-15 ॥

అనుహ్లాదస్య సూర్రాయాం బాష్కలో మహిషస్తథా  
విరోచనస్తు ప్రాహ్లాదిర్దేవ్యాస్తస్యాభవద్భులిః

॥ 6-18-16 ॥

బాణజ్యేష్ఠం పుత్రశతమశనాయాం తతోఽభవత్  
తస్యానుభావం సుశ్లోక్యాః పశ్చాదేవాభిధాస్యతే

॥ 6-18-17 ॥

బాణ ఆరాధ్య గిరిశం లేభే తద్గణముఖ్యతాం  
యత్పార్శ్వే భగవానాస్తే హ్యద్యాపి పురపాలకః

॥ 6-18-18 ॥

మరుతశ్చ దితేః పుత్రాశ్చత్వారింశన్నవాధికాః  
త ఆసన్నప్రజాః సర్వే నీతా ఇంద్రేణ సాత్మతాం

॥ 6-18-19 ॥

రాజోవాచ

కథం త ఆసురం భావమపోహ్యాత్పత్తికం గురో  
ఇంద్రేణ ప్రాపితాః సాత్మ్యం కిం తత్సాధు కృతం హి తైః

॥ 6-18-20 ॥

ఇమే శ్రద్ధధతే బ్రహ్మస్పృషయో హి మయా సహ  
పరిజ్ఞానాయ భగవంస్తన్నో వ్యాఖ్యాతుమర్హసి

॥ 6-18-21 ॥

సూత ఉవాచ

తద్విష్ణురాతస్య స బాదరాయణీ  
ర్వచో నిశమ్యాదృతమల్పమర్థవత్  
సభాజయన్ సన్నిభృతేన చేతసా  
జగాద సత్రాయణ సర్వదర్శనః

॥ 6-18-22 ॥

శ్రీశుక ఉవాచ

హతపుత్రా దితిః శక్రపార్శ్విగ్రాహేణ విష్ణునా  
మన్యునా శోకదీప్తేన జ్వలంతీ పర్యచింతయత్

॥ 6-18-23 ॥

కదా ను భ్రాతృహంతారమింద్రియారామముల్బణం  
అక్లిన్నహృదయం పాపం ఘాతయిత్వా శయే సుఖం

॥ 6-18-24 ॥

కృమివిడ్భస్మసంజ్ఞాసీద్యస్యేశాభిహితస్య చ  
భూతద్రుక్ తత్ప్రతే స్వార్థం కిం వేద నిరయో యతః

॥ 6-18-25 ॥

ఆశాసానస్య తస్యేదం ద్రువమున్నద్ధచేతసః  
మదశోషక ఇంద్రస్య భూయాద్యేన సుతో హి మే

॥ 6-18-26 ॥

ఇతి భావేన సా భర్తురాచచారాసకృత్ప్రియం  
శుశ్రూషయానురాగేణ ప్రశ్రయేణ దమేన చ

॥ 6-18-27 ॥

భక్త్యా పరమయా రాజన్ మనోజ్ఞైర్వల్గుభాషితైః  
మనో జగ్రాహ భావజ్ఞా సుస్మితాపాంగవీక్షణైః

॥ 6-18-28 ॥

ఏవం స్త్రియా జడీభూతో విద్వానపి విదగ్ధయా  
బాధమిత్యాహ వివశో న తచ్ఛిత్రం హి యోషితి

॥ 6-18-29 ॥

విలోక్త్యైకాంతభూతాని భూతాన్యాదౌ ప్రజాపతిః  
స్త్రియం చక్రే స్వదేహార్థం యయా పుంసాం మతిర్హతా

॥ 6-18-30 ॥

ఏవం శుశ్రూషితస్తాత భగవాన్ కశ్యపః స్త్రియా  
ప్రహస్య పరమప్రీతో దితిమాహాభినంద్య చ

॥ 6-18-31 ॥

కశ్యప ఉవాచ

వరం వరయ వామోరు ప్రీతస్తే హమనిందితే  
స్త్రియా భర్తరి సుప్రీతే కః కామ ఇహ చాగమః

॥ 6-18-32 ॥

పతిరేవ హి నారీణాం దైవతం పరమం స్మృతం  
మానసః సర్వభూతానాం వాసుదేవః శ్రియః పతిః

॥ 6-18-33 ॥

స ఏవ దేవతాలింగైర్నామరూపవికల్పితైః  
ఇజ్యతే భగవాన్ పుంభిః స్త్రీభిశ్చ పతిరూపధృక్

॥ 6-18-34 ॥

తస్మాత్పతివ్రతానార్యః శ్రేయస్కామాః సుమధ్యమే  
యజంతే నన్యభావేన పతిమాత్మానమీశ్వరం

॥ 6-18-35 ॥

సో హం త్వయార్చితో భద్రే ఈదృగ్భావేన భక్తితః  
తత్తే సంపాదయే కామమసతీనాం సుదుర్లభం

॥ 6-18-36 ॥

దితిరువాచ

వరదో యది మే బ్రహ్మాన్ పుత్రమింద్రహణం వృణే  
అమృత్యుం మృతపుత్రాహం యేన మే ఘాతితౌ సుతౌ

॥ 6-18-37 ॥

నిశమ్య తద్వచో విప్రో విమనాః పర్యతప్యత  
అహో అధర్మః సుమహానద్య మే సముపస్థితః

॥ 6-18-38 ॥

అహో అద్యేంద్రియారామో యోషిన్మయ్యేహ మాయయా  
గృహీతచేతాః కృపణః పతిష్యే నరకే ద్రువం

॥ 6-18-39 ॥

కో తిక్రమో నువర్తంత్యాః స్వభావమిహ యోషితః  
ధి మాం బతాబుధం స్వార్థే యదహం త్వజితేంద్రియః

॥ 6-18-40 ॥

శరత్పద్యోత్సవం వక్త్రం వచశ్చ శ్రవణామృతం  
హృదయం క్షురధారాభం స్త్రీణాం కో వేద చేష్టితం

॥ 6-18-41 ॥

న హి కశ్చిత్ప్రియః స్త్రీణామంజసా స్వాశిషాత్మనాం  
పతిం పుత్రం భ్రాతరం వా ఘ్నుంత్యర్థే ఘాతయంతి చ

॥ 6-18-42 ॥

ప్రతిశ్రుతం దదామీతి వచస్తన్న మృషా భవేత్  
వధం నార్హతి చేంద్రోఽపి తత్రేదముపకల్పతే

॥ 6-18-43 ॥

ఇతి సంచింత్య భగవాన్ మారీచః కురునందన  
ఉవాచ కించితుపిత ఆత్మానం చ విగర్హయన్

॥ 6-18-44 ॥

కశ్యప ఉవాచ

పుత్రస్తే భవితా భద్రే ఇంద్రహా దేవబాంధవః  
సంవత్సరం వ్రతమిదం యద్యంజో ధారయిష్యసి

॥ 6-18-45 ॥

దితిరువాచ

ధారయిష్యే వ్రతం బ్రహ్మాన్ బ్రూహి కార్యాణి యాని మే  
యాని చేహ నిషిద్ధాని న వ్రతం ఘ్నంతి యాని తు

॥ 6-18-46 ॥

కశ్యప ఉవాచ

న హింస్యాద్భూతజాతాని న శపేన్నాన్మృతం వదేత్  
న ఛింద్యాన్నఖరోమాణి న స్పృశేద్యదమంగలం

॥ 6-18-47 ॥

నాప్పు స్నాయాన్న కుప్యేత న సంభాషేత దుర్జనైః  
న వసీతాధౌతవాసః స్రజం చ విధృతాం క్వచిత్

॥ 6-18-48 ॥

నోచ్ఛిష్టం చండికాన్నం చ సామిషం వృషలాహృతం  
భుంజీతోదక్యయా దృష్టం పిబేదంజలినా త్వపః

॥ 6-18-49 ॥

నోచ్ఛిష్టాస్పృష్టసలిలా సంధ్యాయాం ముక్తమూర్ధజా  
అనర్చితాసంయతవాక్ నాసంవీతా బహిశ్చరేత్

॥ 6-18-50 ॥

నాధౌతపాదాప్రయతా నార్థపాదా ఉదక్కిరాః  
శయిత నాపర్వాన్వైర్న నగ్నా న చ సంధ్యయోః

॥ 6-18-51 ॥

ధౌతవాసా శుచిర్నిత్యం సర్వమంగలసంయుతా  
పూజయేత్ప్రాతరాశాత్ప్రాగ్గోవిప్రాయమచ్యుతం

॥ 6-18-52 ॥

స్త్రియో వీరవతీశ్చార్యేత్రగ్గంధబలిమండనైః  
పతిం చార్ఘ్యోపతిష్ఠేత ధ్యాయేతోష్ఠగతం చ తం

॥ 6-18-53 ॥

- సాంవత్సరం పుంసవనం వ్రతమేతదవిష్ణుతం  
ధారయిష్యసి చేత్తుభ్యం శక్రహా భవితా సుతః  
॥ 6-18-54 ॥
- బాధమిత్యభిప్రేత్యాధ దితి రాజన్ మహామనాః  
కశ్యపాద్గర్భమాధత్త వ్రతం చాంజో దధార సా  
॥ 6-18-55 ॥
- మాతృష్యసురభిప్రాయమింద్ర ఆజ్ఞాయ మానద  
శుశ్రూషణేనాశ్రమస్థాం దితిం పర్యచరత్కవిః  
॥ 6-18-56 ॥
- నిత్యం వనాత్సుమనసః ఫలమూలసమిత్కుశాన్  
పత్రాంకురమ్బుదోఽపశ్చ కాలే కాల ఉపాహరత్  
॥ 6-18-57 ॥
- ఏవం తస్యా వ్రతస్థాయా వ్రతచ్ఛిద్రం హరిర్ముప  
ప్రేప్సుః పర్యచరజ్జిహ్మా మృగహేవ మృగాకృతిః  
॥ 6-18-58 ॥
- నాధ్యగచ్ఛద్వ్రతచ్ఛిద్రం తత్పరోఽథ మహీపతే  
చింతాం తీవ్రాం గతః శక్రః కేన మే స్యాచ్ఛివం త్విహ  
॥ 6-18-59 ॥
- ఏకదా సా తు సంధ్యాయాముచ్ఛిష్టా వ్రతకర్మితా  
అస్పృష్టవార్యధౌతాంఘ్రిః సుష్వాప విధిమోహితా  
॥ 6-18-60 ॥
- లబ్ధ్వా తదంతరం శక్రో నిద్రాపహృతచేతసః  
దితేః ప్రవిష్ట ఉదరం యోగేశో యోగమాయయా  
॥ 6-18-61 ॥
- చకర్త సప్తధా గర్భం వజ్రేణ కనకప్రభం  
రుదంతం సప్తదైకైకం మా రోదీరితి తాన్ పునః  
॥ 6-18-62 ॥
- తే తమూచుః పాట్యమానాస్తే సర్వే ప్రాంజలయో నృప  
నో జిఘాంససి కిమింద్ర భ్రాతరో మరుతస్తవ  
॥ 6-18-63 ॥
- మా బైష్ట భ్రాతరో మహ్యం యూయమిత్యాహ కౌశికః  
అనన్యభావాన్ పార్షదానాత్మనో మరుతాం గణాన్  
॥ 6-18-64 ॥
- న మమార దితేర్గర్భః శ్రీనివాసానుకంపయా  
బహుధా కులిశక్షుణ్ణో ద్రౌణ్యస్త్రేణ యథా భవాన్  
॥ 6-18-65 ॥

సకృదిష్ట్యాఽ ౨ దిపురుషం పురుషో యాతి సామ్యతాం  
సంవత్సరం కించిదూనం దిత్యా యద్ధరిరర్చితః

॥ 6-18-66 ॥

సజూరింద్రేణ పంచాశద్దేవాస్తే మరుతో ౨ భవన్  
వ్యపోహ్య మాతృదోషం తే హరిణా సోమపాః కృతాః

॥ 6-18-67 ॥

దితిరుత్థాయ దదృశే కుమారాననలప్రభాన్  
ఇంద్రేణ సహితాన్ దేవీ పర్యతుప్యదనిందితా

॥ 6-18-68 ॥

అథేంద్రమాహ తాతాహమాదిత్యానాం భయావహం  
అపత్యమిచ్ఛంత్యచరం వ్రతమేతత్సుదుష్కరం

॥ 6-18-69 ॥

ఏకః సంకల్పితః పుత్రః సప్త సప్తాభవన్ కథం  
యది తే విదితం పుత్ర సత్యం కథయ మా మృషా

॥ 6-18-70 ॥

ఇంద్ర ఉవాచ

అంబ తే ౨ హం వ్యవసితముపధార్యాగతో ౨ న్తికం  
లబ్ధాంతరో ౨ చ్చిదం గర్భమర్థబుద్ధిర్న ధర్మదృక్

॥ 6-18-71 ॥

కృత్తో మే సప్తధా గర్భ ఆసన్ సప్త కుమారకాః  
తే ౨ పి చైకైకశో వృక్ణాః సప్తధా నాపి మమ్రిరే

॥ 6-18-72 ॥

తతస్తత్పురమాశ్చర్యం వీక్ష్యాధ్యవసితం మయా  
మహాపురుషపూజాయాః సిద్ధిః కాప్యనుషంగిణీ

॥ 6-18-73 ॥

ఆరాధనం భగవత ఈహమానా నిరాశిషః  
యే తు నేచ్ఛంత్యపి పరం తే స్వార్థకుశలాః స్మృతాః

॥ 6-18-74 ॥

ఆరాధ్యాత్మప్రదం దేవం స్వాత్మానం జగదీశ్వరం  
కో వృణీతే గుణస్పర్శం బుధః స్వాన్నరకే ౨ పి యత్

॥ 6-18-75 ॥

తదిదం మమ దౌర్జన్యం బాలిశస్య మహీయసి  
క్షంతుమర్హసి మాతస్త్వం దిష్ట్యా గర్భో మృతోత్థితః

॥ 6-18-76 ॥



శ్రీశుక ఉవాచ

ఇంద్రస్తయాభ్యనుజ్ఞాతః శుద్ధభావేన తుష్టయా

మరుద్భిః సహ తాం నత్వా జగామ త్రిదివం ప్రభుః

॥ 6-18-77 ॥

ఏవం తే సర్వమాఖ్యాతం యన్మాం త్వం పరిపృచ్ఛసి

మంగలం మరుతాం జన్మ కిం భూయః కథయామి తే

॥ 6-18-78 ॥

ఇతి శ్రీమద్భాగవతే పారమహంస్యాం సంహితాయాం షష్ఠస్కంధే అష్టాదశో ధ్యాయః

॥ అథ క్షమా పార్థనా ॥

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తుతే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రీయః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥

